

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka
 ශ්‍රී ලංකා විභාග දෙපාර්තමේන්තුව
 இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka

61 S I, II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2025(2026)
கல்விப் பொதுத் தராதரப் பத்திர (சாதாரண தர)ப் பரீட்சை, 2025(2026)
General Certificate of Education (Ord. Level) Examination, 2025(2026)

භූගෝල විද්‍යාව I, II
புவியியல் I, II
Geography I, II

භූගෝල විද්‍යාව II

- * මෙම ප්‍රශ්න පත්‍රය I හා II වශයෙන් කොටස් දෙකකින් සමන්විත ය.
- * I කොටසේ 01 ප්‍රශ්නය අනිවාර්ය වේ. එහි (අ), (ආ) සහ (ඉ) කොටස් තුනට ම පිළිතුරු සැපයිය යුතු ය.
- * II කොටසින් ප්‍රශ්න හතරකට පිළිතුරු සැපයිය යුතු ය.
- * පිළිතුරු සැපයිය යුතු මුළු ප්‍රශ්න සංඛ්‍යාව පහති.

I කොටස


1. (අ) ඔබ වෙත සපයා ඇති ශ්‍රී ලංකාවේ 1:50,000 භූ ලක්ෂණ සිතියම් කොටස අධ්‍යයනය කර, ඒ ඇසුරෙන් අසා ඇති පහත දැක්වෙන ප්‍රශ්නවලට පිළිතුරු සපයන්න. පිළිතුරු ලිවීම සඳහා ඔබ වෙත සපයා ඇති කඩදාසිය (පිටු අංක 8) යොදා ගන්න.
 - අංක (i) සිට (v) තෙක් ඇති ප්‍රශ්නවලට ගැලපෙන පිළිතුර වරහන් තුළින් තෝරා ලියන්න.
 - (i) සිතියමෙහි දිශා සටහනෙහි **A** අක්ෂරයෙන් දක්වා ඇති දිශාව කුමක් ද? (ලකුණු 01 යි)
 (සැබෑ උතුර / ජාල උතුර / චුම්බක උතුර)
 - (ii) ඇතුළු මායිම් තීරුවෙහි **B** අක්ෂරයෙන් දක්වා ඇත්තේ කිනම් සංඛ්‍යාමය අගයක් ද? (ලකුණු 01 යි)
 (අක්ෂාංශ / දේශාංශ / ධනදිශා)
 - (iii) **C** ස්ථානයේ දී A09 මහා මාර්ගය විහිදී ඇත්තේ කුමන භූ ලක්ෂණයක් මස්සේ ද? (ලකුණු 01 යි)
 (ජල කපොල්ල / හෙල්වැටිය / මොහොර)
 - (iv) **D** අක්ෂරයෙන් දක්වා ඇති පරිපාලන මායිම කුමක් ද? (ලකුණු 01 යි)
 (ප්‍රාදේශීය ලේකම් / දිස්ත්‍රික්ක / පළාත්)
 - (v) **P** අක්ෂරයෙන් දක්වා ඇති සමවතුරුසාකාර බිම් කොටසේ වර්ග ප්‍රමාණය කොපමණ ද? (ලකුණු 01 යි)
 (01 km² / 01.5 km² / 02 km²)
 - (vi) **P** අක්ෂරයෙන් දැක්වෙන ප්‍රදේශය තුළ සම්මත සංකේත මගින් දක්වා ඇති පොදු සේවා සපයන ආයතන දෙකක් නම් කරන්න. (ලකුණු 02 යි)
 - සිතියම් ප්‍රදේශය පිළිබඳ ප්‍රකාශ තුනක් (vii), (viii) හා (ix) යන ප්‍රශ්නවලින් දක්වා ඇත. ඒ එක් එක් ප්‍රකාශය කියවා ඒවා නිවැරදි නම් 'නි' යන්න ද වැරදි නම් 'වැ' යන්න ද පිළිතුරු පත්‍රයේ ඒ ඒ ප්‍රශ්න අංකය ඉදිරියෙන් ලියා දක්වන්න.
 - (vii) සිතියම් ප්‍රදේශය තුළ වී, තේ, රබර් හා පොල් යන වගාවන් හතරම ව්‍යාප්තව ඇත. (ලකුණු 01 යි)
 - (viii) සිතියම් ප්‍රදේශයේ ප්‍රධාන ගංගාව උතුරු මායිමෙන් ආරම්භ වී ගිණිකොණ මායිම දක්වා ගලා බසී. (ලකුණු 01 යි)
 - (ix) සිතියම් ප්‍රදේශයේ A09 මහා මාර්ගය මස්සේ **X** ස්ථානයෙන් ගමන් ආරම්භ කරන යතුරු පැදි කරුවෙක් **Y** ස්ථානය දක්වා පැමිණියේ නම් ඔහු ගමන් කළ මුළු දුර ප්‍රමාණය 10 km වේ. (ලකුණු 01 යි)
- (ආ) ඔබ වෙත සපයා ඇති ලෝක සිතියම හොඳින් අධ්‍යයනය කර, පහත සඳහන් ප්‍රශ්නවලට පිළිතුරු සපයන්න. පිළිතුරු සැපයීම සඳහා ලෝක සිතියමට යාබදව ඇති කොටු (පිටු අංක 9) යොදා ගන්න.
 - අංක (i) සිට (v) තෙක් එක් එක් ප්‍රශ්නයට ඉදිරියෙන් ඉංග්‍රීසි අක්ෂර තුනක් දක්වා ඇත. නිවැරදි පිළිතුරු දැක්වෙන අක්ෂරය ලෝක සිතියමෙන් තෝරා යාබදව ඇති නියමිත කොටුව තුළ ලියා දක්වන්න.
 - (i) ජැමෙයිකා දූපත - **A, B, C**
 - (ii) පැම්පාස් තණබිම - **D, E, F**
 - (iii) නයිජරියාව - **G, H, I**
 - (iv) සිඩ්නි නගරය - **J, K, L**
 - (v) කැම්බෝජියා අර්ධද්වීපය - **R, S, T** (ලකුණු 05 යි)

- (ඉ) ඔබ වෙත සපයා ඇති ශ්‍රී ලංකා සිතියම හොඳින් අධ්‍යයනය කර, පහත සඳහන් ප්‍රශ්නවලට පිළිතුරු සපයන්න. පිළිතුරු සැපයීම සඳහා ලංකා සිතියමට යාබදව ඇති කොටු (පිටු අංක 9) යොදා ගන්න.
- අංක (i) සිට (v) තෙක් එක් එක් ප්‍රශ්නයට ඉදිරියේ ඉංග්‍රීසි අක්ෂර තුනක් දක්වා ඇත. නිවැරදි පිළිතුර දැක්වෙන අක්ෂරය සිතියමෙන් තෝරා යාබදව ඇති නියමිත කොටුව තුළ ලියා දක්වන්න.
 - (i) මඩුපාර අභය භූමිය - **(A, B, C)**
 - (ii) නිලාවේලි - **(D, E, F)**
 - (iii) මඩකලපුව - **(G, H, I)**
 - (iv) නිල්වලා ගඟ - **(J, K, L)**
 - (v) හෝර්ටන් තැන්න - **(R, S, T)** (ලකුණු 05 යි)

II කොටස

2. (i) පෘථිවි ව්‍යුහයේ ප්‍රධාන ස්තර දෙකක් පිළිබඳ කෙටි විස්තරයක් බැගින් පහත (a) හා (b) යටතේ දක්වා ඇත.
 - (a) පෘථිවි අභ්‍යන්තරයේ පිහිටා ඇත. ද්‍රවමය ලෝහ හා ඝන ලෝහවලින් සමන්විත වේ.
 - (b) ප්‍රයෝජනවත් ඛනිජ වර්ග අන්තර්ගත වේ. මෙම ස්තරයේ ඝනකම මහාද්වීපවලදී 60 km පමණ ද සාගරවලදී 5 km පමණ ද වේ.
 එම ස්තර දෙක මොනවාදැයි (a), (b) අනුපිළිවෙළින් නම් කරන්න. (ලකුණු 02 යි)
 - (ii) ශිලාගෝලය නිර්මාණය වී ඇති විශාල භූ තැටි අතරින් **තුනක්** නම් කරන්න. (ලකුණු 03 යි)
 - (iii) ශිලාගෝලය හා පෘථිවි අභ්‍යන්තරය අතර හටගන්නා අන්තර්ක්‍රියාකාරීත්වය මිනිස් කටයුතුවලට අහිතකර ලෙස බලපාන අවස්ථා **තුනක්** සඳහන් කර ඉන් එක් අවස්ථාවක් පැහැදිලි කරන්න. (ලකුණු 05 යි)
3. (i) වතු කාර්මයේ විශේෂ ලක්ෂණ **දෙකක්** සඳහන් කරන්න. (ලකුණු 02 යි)
 - (ii) ශ්‍රී ලංකාවේ ප්‍රධාන බෝග වර්ග දැනට මුහුණපා ඇති ගැටලු තුනක් පහත (a), (b), (c) යටතේ දක්වා ඇත. ඒ එක් එක් ගැටලුව ප්‍රබල ලෙස බලපා ඇති ප්‍රධාන බෝගය කුමක් දැයි (a), (b), (c) අනුපිළිවෙළින් දක්වන්න.
 - (a) ඉඩම් කැබලිකර විකිණීම
 - (b) ඉඩම් ගොඩකිරීම හා වෙනත් කටයුතුවලට යොදා ගැනීම
 - (c) ගුණාත්මක බවෙන් අඩු නිෂ්පාදන ජාත්‍යන්තර වෙළෙඳපොළට ඉදිරිපත් කිරීම (ලකුණු 03 යි)
 - (iii) ශ්‍රී ලංකාවේ ආර්ථික සංවර්ධනය සම්බන්ධයෙන් කෘෂිකර්මාන්තය වැදගත් වීමට හේතු **තුනක්** සඳහන් කර ඉන් එකක වැදගත්කම පැහැදිලි කරන්න. (ලකුණු 05 යි)
4. (i) A - උතුරු අක්ෂාංශ $23\ 1/2^\circ$ හා දකුණු අක්ෂාංශ $23\ 1/2^\circ$
 B - උතුරු අක්ෂාංශ $23\ 1/2^\circ$ හා උතුරු අක්ෂාංශ $66\ 1/2^\circ$
 ඉහත A හා B යටතේ දක්වා ඇති එක් එක් අක්ෂාංශ සීමා තුළ ව්‍යාප්තව ඇති ප්‍රධාන දේශගුණ කලාප **දෙක** මොනවාදැයි අනුපිළිවෙළින් සඳහන් කරන්න. (ලකුණු 02 යි)
 - (ii) (a) ඉහත (i) හි ඔබ සඳහන් කළ B දේශගුණ කලාපයෙහි ව්‍යාප්තව ඇති වනාන්තර වර්ගය සඳහන් කරන්න.
 - (b) එම වනාන්තරවල විශේෂ ලක්ෂණ **දෙකක්** සඳහන් කරන්න. (ලකුණු 03 යි)
 - (iii) ලෝකයේ දේශගුණික වෙනස්කම් හට ගැනීම කෙරෙහි වන විනාශය බලපාන ආකාරය පිළිබඳ කරුණු **තුනක්** සඳහන් කර ඉන් එකක් සැකෙවින් විස්තර කරන්න. (ලකුණු 05 යි)

5. (i) වර්තමානයේ නැව් තැනීමේ කර්මාන්තයට වැදගත් ආසියානු රටවල් **දෙකක්** නම් කරන්න. (ලකුණු 02 යි)
 (ii) ප්‍රවාහන මාධ්‍යයක් ලෙස නාවික ප්‍රවාහනය වැදගත්වීමට හේතු **තුනක්** සඳහන් කරන්න. (ලකුණු 03 යි)
 (iii) ශ්‍රී ලංකාවේ 'පෙට්‍රෝ රසායන කර්මාන්තය' දියුණු කිරීමේ වාසි **දෙකක්** හා අවාසි **එකක්** නිදසුන් දක්වමින් පැහැදිලි කරන්න. (ලකුණු 05 යි)
6. (i) ශ්‍රී ලංකාවේ සංවර්ධනය සඳහා මෑත කාලීනව වැඩි අවධානයක් යොමු කළ සංවර්ධන ව්‍යාපෘති **දෙකක්** නම් කරන්න. (ලකුණු 02 යි)
 (ii) තිරසර සංවර්ධනය කෙරෙහි ලෝකයේ රටවල අවධානය යොමුවීමට බලපෑ හේතු **තුනක්** සඳහන් කරන්න. (ලකුණු 03 යි)
 (iii) සංවර්ධන ක්‍රියාවලියේ දී තොරතුරු සන්නිවේදන තාක්ෂණය භාවිත කිරීම නිසා අත්වන ප්‍රතිලාභ **තුනක්** සඳහන් කර ඉන් එකක් පැහැදිලි කරන්න. (ලකුණු 05 යි)
7. (i) ශ්‍රී ලංකාවේ වර්තමානයේ භාවිත වන පුනර්ජනනීය බලශක්ති මූලාශ්‍ර **දෙකක්** නම් කරන්න. (ලකුණු 02 යි)
 (ii) පුනර්ජනනීය බලශක්ති මූලාශ්‍ර භාවිතය මගින් අත්වන වාසි **තුනක්** සඳහන් කරන්න. (ලකුණු 03 යි)
 (iii) පුනර්ජනනීය බලශක්ති භාවිතය ප්‍රවලිත කිරීම සඳහා ශ්‍රී ලංකාවේ රජය හා පෞද්ගලික අංශය මගින් ගෙන ඇති ක්‍රියාමාර්ග පැහැදිලි කරන්න. (ලකුණු 05 යි)
8. (i) ශ්‍රී ලංකාවට සංචාරකයින් වැඩිපුරම පැමිණෙන රටවල් **දෙකක** නම් සඳහන් කරන්න. (ලකුණු 02 යි)
 (ii) යාබද සිතියමේ A, B හා C මගින් දක්වා ඇති සංචාරක කලාප **තුන** මොනවා දැයි අනුපිළිවෙළින් සඳහන් කරන්න. (ලකුණු 03 යි)
 (iii) ශ්‍රී ලංකාවේ සංචාරක කර්මාන්තය ප්‍රවර්ධනය කිරීම සඳහා ගත හැකි ක්‍රියාමාර්ග නිදසුන් **තුනක්** දක්වමින් පැහැදිලි කරන්න. (ලකුණු 05 යි)




ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம்
 Department of Examinations, Sri Lanka
 இலங்கைப் பரීட்சைத் திணைக்களம்
 Department of Examinations, Sri Lanka

61 II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2025 (2026)
 கல்விப் பொதுத் தராதரப் பத்திர (சாதாரண தர)ப் பரீட்சை, 2025 (2026)
 General Certificate of Education (Ord. Level) Examination, 2025 (2026)

භූගෝල විද්‍යාව II / புவிமியல் II / Geography II



SCALE : 1 : 50,000